

‘राज्यसभा चुनाव को लेकर नैतिक रूप से हार मान चुके अशोक गहलोत’

विधायकों की जासूसी के लिए उनके घरों पर पुलिस का पहरा बिठा रखा है, पुलिस प्रशासन का जमकर दुरुूपयोग किया जा रहा: डॉ. पूनिया

जयपुर, 7 जून (कासं)। भाजपा प्रदेश अध्यक्ष डॉ. सतीश पूनिया ने मुख्यमंत्री गहलोत के बयान पर पलटवार करते हुए कहा कि कांग्रेस के विधायक भ्रष्टाचार को लेकर तथा विकास कार्य नहीं होने इत्यादि को लेकर मुख्यमंत्री को चिट्ठी लिखते हैं तो यह चिट्ठी कांग्रेस के विधायकों से भाजपा नहीं लिखवाती, आपको सरकार की जनविरोधी नीतियों के कारण कांग्रेस के विधायक ही सरकार के खिलाफ चिट्ठी लिखते हैं। उन्होंने कहा कि "हॉर्स ट्रेडिंग और एलीफैंट ट्रेडिंग की जनक कांग्रेस है, राजस्थान इसका सबसे बड़ा उदाहरण है जहां अशोक गहलोत ने अपनी अल्पमत की सरकार को बचाने के लिए बसपा के विधायकों को बिना उनकी राष्ट्रीय राष्ट्रीय अध्यक्ष की सहमति से कई बार मर्ज किया, क्या यह

- कांग्रेस के विधायक अशोक गहलोत के खिलाफ मोर्चा खोलते हैं, खिलाफ बयान देते हैं तो यह उनके स्वयं के नेतृत्व की कमजोरी है, भाजपा पर झूठे आरोप मढ़ने से आप दोषमुक्त नहीं हो सकते: डॉ. सतीश पूनिया।**

- राजस्थान की जनता 2023 में जनविरोधी कांग्रेस सरकार को हमेशा के लिए नमस्कार कर हमेशा के लिये सत्ता से बाहर कर देगी: डॉ पूनिया।**

अलोकतांत्रिक व अनैतिक नहीं है? उन्होंने कहा कि हमने कांग्रेस की सरकार को गिराने की कभी कोशिश नहीं की। मुख्यमंत्री की तानाशाही कार्यशैली से नाराज होकर उनके खुद के विधायक ही उनके खिलाफ मोर्चा खोलते हैं, खुद के विधायक ही नाराज होते हैं और इनके ही विधायक सरकार के मुखिया को चिट्ठी लिखते हैं, लेकिन मुख्यमंत्री

अपनी हठधर्मिता के कारण अपने विधायकों से मिलना भी पसंद नहीं करते। अब राज्यसभा चुनाव के दौरान कांग्रेस पार्टी के विधायक ही मुख्यमंत्री के खिलाफ बयान दे रहे हैं तो क्या यह कांग्रेस के अंदर अंतरकलह और अंतर्विरोध नहीं है, क्या यह सब भाजपा करवा रही है? पिछली बार राज्यसभा चुनाव के

दौरान मुख्यमंत्री ने अपने पीसीसी चीफ और डिप्टी सीएम को पद से बर्खास्त किया और अपनी ही पार्टी के विधायकों पर राजद्रोह के केस लगावाए, क्या यह कांग्रेस के विधायकों की मुख्यमंत्री की मनमर्जी कार्यशैली के खिलाफ आक्रोश नहीं था?

मुख्यमंत्री को अपनी कुर्सी बचाने से ज्यादा किसी बात की चिंता नहीं है, बहन बेटियों की सुरक्षा के मुद्दे को लेकर जब मीडिया सवाल करता है तो परल्ला झाड़ लेते हैं और नमस्कार कर चले जाते हैं, अब यही राजस्थान की जनता, बहन बेटियां, किसान और युवा 2०23 में जनविरोधी कांग्रेस पार्टी कि सरकार को हमेशा के लिए नमस्कार कर सता से बाहर करेंगे। कांग्रेस की सरकार डगमगा रही है और गिरने को तैयार है तो इसमें भाजपा का लेना देना नहीं है।

कस्टम विभाग 42 हजार किलो ड्रग्स नष्ट करेगा

नई दिल्ली, 7 जून (वार्ता)। वित्त मंत्रालय की एजेंसी केंद्रीय अप्रत्यक्ष कर एवं सीमा-शुल्क बोर्ड (सी.बी.आई. सी.) बुधवार को लखनऊ,पटना और मुंबई समेत देश भर में 14 जगह कुल करीब 42,०00 किलोग्राम मादक द्रव्य नष्ट करेगी।

वित्त मंत्रालय की एक विज्ञापि के अनुसार सी.बी.आई.सी. वित्त मंत्रालय

- देश के विभिन्न स्थानों से बीते एक साल में इतनी बड़ी संख्या में यह ड्रग्स बरामद हुई हैं।**

के विशिष्ट सप्ताह के कार्यक्रमों के सिलसिले मेंकल मादक औषधिर्विध्वंस वि्वस का आयोजन किया है। इसके तहत देश भर में 14 जगहों पर 42 हजार किलोग्राम के करीब जमद मादक द्रव्यों को नष्ट किया जाएगा।

विज्ञापि के अुनसार लखनऊ, मुंबई, मुंन्रा/कांडला, पटना और सिलीगुड़ी में मादक द्रव्य नष्ट करने की कार्रवाई को वित्त मंत्री निर्मला सीतारमण डिजिटल माध्यम से देखेंगी।

राहुल गांधी की सुरक्षा में चूक

नई दिल्ली, 7 जून। पंजाबी सिंगर सिद्ध मूसेवाला के परिवार से मिलने मंगलवार को राहुल गांधी मूसा पहुंचे। इस दौरे के दौरान राहुल गांधी की सुरक्षा में चूक का मामला देखने को मिला है। उनका काफिला सही रूट को तलाश में करीब 2० मिनट तक भटकता रहा।

एकरिपोर्ट के अनुसार राहुल गांधी का काफिला संगरूर रोड के बजाय अर्बन एस्टेट बाईपास रूट पर चला गया था। पटियाला पुलिस की सतर्कता

- गायक सिद्धू मूसेवाला के घर जाते समय सही रूट की तलाश में राहुल गांधी का काफिला करीब 20 मिनट तक अनजान रूट पर भटकता रहा।**

से काफिले वापस सही रास्ते पर आया और फिर आगे बढ़ा। मिली जानकारी के अनुसार कांग्रेस नेता दिल्ली से चंडीगढ़ हवाई मार्ग से पहुंचे थे। फिर आगे का रास्ता सड़क मार्ग के जरिए हुई।

राहुल गांधी अपने नेता मूसेवाला के परिवार से मिलने के लिए पंजाब पहुंचे थे।

चीफ ऑफ डिफैन्स स्टाफ के चयन के दायरे...

(प्रथम पृष्ठ का शेष)
रूप से प्रभावित होगा तथा पदस्थ उच्च पदाधिकारियों को या तो ससम्मान समायोजित किया जायेगा या फिर उन्हें पद त्याग करना होगा। थल सेना, वायु सेना तथा नौ सेना जैसे उच्च स्तरों वाली संरचना में इस प्रकार के गतिरोध तनाव जन्य एवं संकटपूर्ण सिद्ध हो सकते हैं। सेनाओं के सर्वोच्च पदों के क्षेत्र में पार्श्व से प्रवेश करते समय सरकार को बहुत अधिक सावधानी एवं सतर्कता बरतनी होगी। ऐसे कदमों से सर्वोच्च अधिकारियों का मनोबल प्रभावित नहीं होना चाहिये तथा उनमें तनाव एवं मनमुटाव जैसी भावनाएं पैदा नहीं होनी चाहिये। ऐसे अतिवादी सुधार लाने से पहले, वैकल्पिक समायोजन तथा पदों के ढूंचे या स्तरों पर गहन विचार किया जाना परमावश्यक है।

इसके साथ ही, संकटकालीन स्थितियों के लिये असाधारण प्रतिभाओं के चयन की आवश्यकता को भी कम करने नहीं आंका जा सकता। विभिन्न दिशाओं, जैसे चीन की ओर से हमारा सुरक्षा व्यवस्था को मिल रही चुनौतियों के चलते, सेनाओं के व्यवस्थान में मौलिक एवं अभिन्न सोच की जरूरत बहुत ज्यादा महत्वपूर्ण है।

इन दिनों, सेना एवं सुरक्षा अधिक

तो क्या बीटीपी के समर्थन के लिए सरकार सामान्य वर्ग के खिलाफ फैसला लेने को तैयार है?

काकर डूंगरी मामले में दर्ज मुकदमों की फिर से जांच की बात करना इसी संकेत को दर्शा रहा है

उदयपुर, 7 जून (निर्सं)। राजस्थान में राज्यसभा चुनाव काफी रोचक होता नजर आ रहा है। जहां सरकार पहले यह दावा कर रही थी कि 1२6 विधायक उनके साथ है। वही अब वह अपने विधायकों को खरीद-फरोख्त होने के डर से एसीबी में मामला दर्ज कराती है और सरकार की ओर से निर्वाचन अधिकारी को भी इस बाबत ज्ञापन दिया जाता है। यानी कि सरकार का या तो यह दावा गलत है या फिर सरकार को अपने ही खेमे पर विश्वास नहीं है।

दूसरी ओर राजस्थान सरकार ने राज्यसभा चुनाव में बीटीपी के 2 विधायकों का समर्थन हासिल करने के लिए सोमवार देर रात को उसके दोनों विधायकों से उदयपुर के ताज अरावली में मुलाकात को। बताया जाता है कि बीटीपी विधायकों की सबसे प्रमुख

- बीटीपी की शर्त भी यही थी कि, पहले यह मुकदमे वापस लिए जाएं, फिर हम वोट देंगे।**

- दूसरी ओर सरकार को अभी भी अपनों पर भरोसा नहीं, इसी के चलते परिवाद के बाद अब निर्वाचन अधिकारी को भी ज्ञापन दिया।**

मांग यही थी कि कांकर डूंगरी आंदोलन में जो 67 मुकदमे दर्ज किए गए थे, उन्हें वापस लिया जाए। सरकार की ओर से आश्वासन भी दिया गया है कि यह मुकदमे वापस लिए जाएंगे। हालांकि सरकार के ऐसा करने पर वांगड़ क्षेत्र के अन्य वर्ग आगामी समय में कांग्रेस के खिलाफत में खड़े हो सकते हैं। इसका कारण यह है कि यह लड़ाई सामान्य वर्ग तथा आदिवासियों के बीच भर्तियों को लेकर ही थी। इस आश्वासन के बावजूद बीटीपी के

विधायक बाड़ेबंदी में नहीं रह कर बाहर ही रहेंगे।

देर रात मुख्यमंत्री अशोक गहलोत की बीटीपी के दोनों विधायकों से हुई बातचीत के बाद मंगलवार को होटल ताज अरावली के बाहर आकर राजस्थान के गृह राज्य मंत्री राजेंद्र यादव ने कहा कि अक्सर बड़ी घटनाओं में निर्दोष युवाओं पर भी मामले दर्ज हो जाते हैं, ऐसे में कांकर डूंगरी प्रकरण में दर्ज मुकदमों पर पुनर्विचार होगा।

‘यह कोई सीरियल बनाने जैसा काम नहीं, जहां सब कुछ खुद ही तय कर लेते हैं’

पायलट ने सुभाष चन्द्रा के बयान पर कटाक्ष किया

जयपुर, 7 जून (कासं) । राजस्थान के राज्यसभा चुनावों में भाजपा के समर्थन से निर्दलीय के रूप में राज्यसभा उम्मीदवार बनने वाले सुभाष चंद्रा ने कांग्रेस सहित अन्य वोट में संघ लगाने का दावा करते हुए कहा कि 3० भाजपा विधायकों के अलावा कांग्रेस के 8 विधायक क्रॉस वोटिंग करेंगे। दूसरी पार्टियों के चार विधायक भी मुझे वोट करेंगे,तथा दो ऐसे विधायक हैं जो ना कांग्रेस को और ना भाजपा को वोट देंगे।

उन्होंने कहा कि कांग्रेस के विधायक इसलिए क्रॉस वोटिंग करेंगे, क्योंकि ये विधायक अपने ही राज में परेशान हो रहे हैं। एक तरह से जलालत महसूस कर रहे हैं।

सुभाष चंद्रा ने कहा कि सचिन पायलट के पास यह मौका है, आज यह मौका चूक गए तो 2०28 तक सीएम

मस्कट ...

(प्रथम पृष्ठ का शेष)
उसके पति का पासपोर्ट कंपनी ने जब्त कर लिया है जो कि ओमान ट्रेडिंग कंपनी में ब्रांच मैनेजर थे। कंपनी हुंडई की वितरक है। उसके पति का पासपोर्ट गैर कानूनी तरीके से तब जब्त कर लिया गया जब उन्होंने अपने मातहत कार्यरत ओमानी स्टाफ को निकाल दिया था।
मीना ने अपनी अपील में कहा उसके पति व उसके परिवार को खतरा है इसलिए उसने अपने 13 साल के बेटे और 7 साल की बेटी को स्कूल भेजना भी बंद कर दिया है।

उसने लिखा है कि हम डर में जी रहे हैं। उसने कहा कि वह तकनीकी रूप से भारत लौट सकती है पर वह अपने पति की सुरक्षा के लिए वहाँ रुकना चाहती है। क्योंकि वे पहले से ही भारी अवसाद में है।
वैसे यह नई बात नहीं है खाड़ी देशों में नौकरी कर रहे भारतीयों से वहां की कम्पनियों पासपोर्ट जमा करवाने के लिए कहती है और फिर अगर वे नौकरी छोड़ना चाहें या बदलना चाहें तो उन्हें परेशान करती हैं।

‘सत्येंद्र जैन के परिसरों से 2.85 करोड़ कैश व 1.8 किलो सोना बरामद हुआ’

ई.डी. ने सत्येंद्र जैन एवं उनके करीबी दोस्तों के परिसरों पर छापेमारी के बाद यह वक्तव्य दिया

नई दिल्ली, 7 जून (वार्ता)। प्रवर्तन निदेशालय (ई.डी.) ने मंगलवार को बताया कि उसने दिल्ली के स्वास्थ्य मंत्री और अन्य के ठिकानों पर छापे डालकर 2.85 करोड़ रुपये नगद, 1.8० किलोग्राम वजन के सोने के कुल 133 सिक्के और दस्तावेज तथा डिजिटल रिकॉर्ड बरामद किए हैं।
ई.डी. ने एक बयान में कहा कि छापे की यह कार्रवाई सोमवार को की गयी। इसमें नगदी और सोने के अलावा कई आपत्तिजनक दस्तावेज जब्त किए गए। ई.डी. ने कहा है कि जब नगदी और सोने के ख़ौत की जानकारी उसे नहीं दी गयी है।

उल्लेखनीय है कि सत्येंद्र जैन को 30 मई को एजेंसी ने गहन शोधन निवारक अधिनियम (पी.एम.एल.ए.), 2०02 के

- दिल्ली सरकार के स्वास्थ्य मंत्री सत्येंद्र जैन को 30 मई को ई.डी. ने मनी लॉण्डरिंग के मामले में गिरफ्तार किया था और वे इस समय ई.डी. की हिरासत में हैं। उन्हें निचली अदालत ने 31 मई को नौ जून तक के लिए ई.डी. की हिरासत में भेजा है।**

प्रावधानों के तहत गिरफ्तार किया था और वह इस समय ई.डी. की हिरासत में हैं। उन्हें निचली अदालत ने 31 मई को नौ जून तक के लिए ई.डी. की हिरासत में भेजा है। ई.डी. ने कहा है कि इस कार्रवाई में सत्येंद्र जैन/पूनम जैन और उन्हें गहन शोधन की कार्रवाई में प्रत्यक्ष और अप्रत्यक्ष रूप से मदद करने वाले या उसमें भाग लेने वाले अंकुश जैन, वैभव जैन, नवीन जैन और सिद्धार्थ जैन (मेसर्स राम प्रकाश ज्वैलर्स प्रा. लि. के निदेशक),

जी.एस. मथरू (प्रूडेंस स्कूल चलाने वाले लाला शेर सिंह जीवन विज्ञान ट्रस्ट के चेयरमैन), योगेश कुमार जैन (निदेशक/ राम प्रकाश ज्वैलर्स प्रा. लि.), मेसर्स लाला शेर सिंह जीवन विज्ञान ट्रस्ट के ठिकानों पर तलाशी ली गयी। ई.डी. ने कहा है कि जांच में पता चला है कि मेसर्स लाला शेर सिंह जीवन विज्ञान ट्रस्ट के एक व्यक्ति ने सत्येंद्र जैन की कंपनी से उनके साथियों को जमीनों के वित्त मंत्री निर्मला सीतारमण डिखावे के सौदों की प्रविष्टियां दर्ज की।

‘औरंगज़ेब की सेना अकबर की सेना से काफी ज्यादा विशाल थी...’

(प्रथम पृष्ठ का शेष)
विवेक की झलक उनके द्वारा किए गए मुग़ल साम्राज्य के आकलन से मिलती है। अकबर और औरंगज़ेब ने साम्राज्यों की तुलना करते हुए वे कहते हैं कि “पैसा क्या था जिसने अकबर के शासन को इतना शानदार और समृद्ध बना दिया, जबकि उसकी सेना की संख्या औरंगज़ेब की सेना की संख्या से कम थी।” वह एक सवाल खड़ा करते हैं और बाद में उसका उत्तर देते हैं कि “औरंगज़ेब ने नैतिक कारकों की पूर्णतः उपेक्षा की। उसने अपनी प्रजा की भावनाओं की परवाह नहीं की।”

महमूद के आकलन में औरंगज़ेब एक बड़े राजनेता थे। उनकी राज-कार्य शक्ति सैन्य अनुशासन और शारीरिक शक्ति की सफलता पर निर्भर थी। वह “सौहार्दपूर्ण तरीकों” की क्षमता को तबज्जो देने में विफल रहे, जिन पर उनके पूर्वजों का भरोसा था। खासतौर पर अकबर को अपनी प्रशासन में यही

रीति अपनाई थी। सर सैयद अहमद के पुत्र महमूद ने अपने 53 वर्ष के लघु जीवन में ना केवल अरबी, फ़ारसी, संस्कृत, अंग्रेजी और लैटिन भाषाओं का ज्ञान प्राप्त किया, बल्कि कैम्ब्रिज युनिवर्सिटी के क्राइस्ट कॉलेज से डिग्री लेने के बाद बैरिस्टर बनने के लिए कानून की शिक्षा भी पूर्ण थी। वर्ष 1879 में जब उन्होंने भारतीय सिविल सेवा में कार्यभार ग्रहण किया, उससे पहले ही वह इण्डियन एजिटैन्स ट्रस्ट पर एक कमेंट्री लिख चुके थे और मोहम्मडन एंग्लो ऑरिएण्टल (एम.ए.ओ.) कॉलेज की नींव डाल चुके थे जो बाद में जाकर अलीगढ़ मुस्लिम यूनिवर्सिटी बना। और 19वीं शताब्दी में महमूद शायद ऐसे पहले लेखक बने जिन्होंने न्यायिक स्वतंत्रता का समर्थन कर औपनिवेशी शक्तियों का विरोध किया। पुस्तक के लेखक वर्ष 1857 के विद्रोह के बाद मची उथल-पुथल के समय के

- उनका कहना था, जिन हिन्दू कानूनों व फिलॉसफी की सदियों से विवेचन होती आयी है तथा स्थापित है। उनका आधुनिक सोच के अनुसार विश्लेषण करना सही नहीं है।**

- सैय्यद अहमद इलाहाबाद के आनंद भवन के प्रथम मालिक थे तथा बाद में यह बांग्ला 1900 में मोतीलाल नेहरू ने मुरादाबाद के राजा परमानंद से खरीदा था।**

ब्रिटिश औपनिवेशिक शासन का जिक्र करते हुए उल्लेख करते हैं कि यह एक बदला हुआ भारत था, जिसकी मनोदशा में प्रबल बदलाव की जरूरत थी क्योंकि इस विद्रोह के बाद ब्रिटिश हुकुमत स्वयं को स्वीकार वगाने और विश्वास बहाल करवाने के प्रयत्न कर रही थी। पुस्तक में कहा गया है कि वह हाई कोर्ट में सिर्फ एक अस्थायी न्यायाधीश थे, लेकिन उन्होंने बड़े जोश और निर्भीकता से विरोधी प्रकृति के निर्णय लिखे क्योंकि वह ऐसे जज थे जिनमें

अंदाज में लिया जाता था। हाईकोर्ट जज के अपने छह वर्ष के छोटे कार्यकाल और वर्ष के न्यायिक करियर में वह प्राचीन हिंदू व मुस्लिम विधियों तथा इंग्लैण्ड के विधान से सीधे लिए गए सामान्य कानूनों में एकरूपता का सूत्रपात कर सकते थे। ये विधियां मूलपाठों में आ गईं हैं और उनके द्वारा दिए गए कई निर्णय देश के न्यायिक इतिहास व व्यवहार में बने हैं। यहां तक कि उनके विरोधी निर्णयों को भी विश्वभर के समकालीन अधिनियमों और विधियों में मौलिक माना जाता है। पेशेवर उपलब्धियों के अलावा उनका विस्तृत बहुआयामी था और वह न्यायिक स्वतंत्रता के स्तंभों को खड़ा करने, शिक्षा के जरिए सशक्तीकरण करने और उस सहिष्णुता के लिए दृढ़ रहकर आधारभूत कार्य करते रहे जो स्वतंत्रता संघर्ष के दौरान “भारत के विचार” के रूप में विकसित हुईं और बाद में संविधान में प्रतिष्ठित

हुईं। बायोग्राफी में जो अन्य मज्ददार तथ्य प्रकाश में आया है वह है भारत के प्रथम प्रधानमंत्री जवाहर लाल नेहरू के आलोचान आवास “स्वराज भवन” था, जो देश के स्वतंत्रता संग्राम की कई ऐतिहासिक उपलब्धियों का गवाह रहा है। यह आवास मूल रूप से जर्जिंस महमूद का था उन्होंने इलाहबाद हाई कोर्ट से इस्तीफा देने के बाद इसे मुरादाबाद के राजा प्रेमानंद को बेच दिया था और उनसे मोतीलाल नेहरू ने इसे वर्ष 19०0 में खरीद लिया था।

लेखकों ने उनके जीवन वृत्त और उपलब्धियों को वर्तमान पीढ़ी के समक्ष प्रस्तुत कर सराहनीय कार्य किया है, अन्यथा वह अपने पूर्वजों की उपलब्धियों से बेखबर रह जाती, लेकिन इसके साथ ही दोनों लेखक महमूद की कमजोरियां पर चूक या अनदेखी ना करने के प्रति भी सावचेत रहे हैं। उन्होंने बताया है कि वह शराब के आदी थे और

संभवतः इसी वजह से उनका शानदार जीवन समय पूर्व ही समाप्त हो गया।

सोनिया...

(प्रथम पृष्ठ का शेष)
एनफोर्समेंट डायरेक्टोरेट (ई.डी.) के समक्ष अपने खराब स्वास्थ्य के कारण प्रस्तुत नहीं हो पाएंगी। इसलिए उन्होंने दूसरी तारीख मांगी है।पार्टी सूत्रों ने कहा, वो वायरल इन्फेक्शन से मुक्त नहीं हुईं हैं और टैस्ट में कोविड-19 के लिए अभी नैगेटिव आना बाकी है। ई.डी. ने उन्हें दिल्ली के अपने मुख्यालय पर प्रस्तुत होने के लिए कहा था।

सोनिया गांधी के साथ, 2 जून को उनके पुत्र राहुल को भी ई.डी. के समक्ष प्रस्तुत होने का सम्मन दिया गया था। राहुल की इस प्रार्थना पर कि, 5 जून तक वो वायरल इन्फेक्शन से मुक्त नहीं हुईं हैं, ई.डी. ने उन्हें 13 जून को ई.डी. के समक्ष प्रस्तुत होने के नए सम्मन जारी किए थे।

^[1] राष्ट्रदूत (एच.यू.एफ.) के लिए मुद्रक एवं प्रकाशक सोमेश शर्मा द्वारा वरन प्रेस, सुधर्मा, अहमै.रोड़, जयपुर एवं सुधर्मा-11, लालकला शोपिंग सेंटर, अहं कर्ड, जयपुर से मुद्रित एवं

^[2] राष्ट्रदूत (एच.यू.एफ.) के लिए मुद्रक एवं प्रकाशक सोमेश शर्मा द्वारा वरन प्रेस, सुधर्मा, अहमै.रोड़, जयपुर एवं सुधर्मा-11, लालकला शोपिंग सेंटर, अहं कर्ड, जयपुर से मुद्रित एवं

^[3] राष्ट्रदूत (एच.यू.एफ.) के लिए मुद्रक एवं प्रकाशक सोमेश शर्मा द्वारा वरन प्रेस, सुधर्मा, अहमै.रोड़, जयपुर एवं सुधर्मा-11, लालकला शोपिंग सेंटर, अहं कर्ड, जयपुर से मुद्रित एवं

^[4] राष्ट्रदूत (एच.यू.एफ.) के लिए मुद्रक एवं प्रकाशक सोमेश शर्मा द्वारा वरन प्रेस, सुधर्मा, अहमै.रोड़, जयपुर एवं सुधर्मा-11, लालकला शोपिंग सेंटर, अहं कर्ड, जयपुर से मुद्रित एवं

^[5] राष्ट्रदूत (एच.यू.एफ.) के लिए मुद्रक एवं प्रकाशक सोमेश शर्मा द्वारा वरन प्रेस, सुधर्मा, अहमै.रोड़, जयपुर एवं सुधर्मा-11, लालकला शोपिंग सेंटर, अहं कर्ड, जयपुर से मुद्रित एवं

^[6] राष्ट्रदूत (एच.यू.एफ.) के लिए मुद्रक एवं प्रकाशक सोमेश शर्मा द्वारा वरन प्रेस, सुधर्मा, अहमै.रोड़, जयपुर एवं सुधर्मा-11, लालकला शोपिंग सेंटर, अहं कर्ड, जयपुर से मुद्रित एवं

^[7] राष्ट्रदूत (एच.यू.एफ.) के लिए मुद्रक एवं प्रकाशक सोमेश शर्मा द्वारा वरन प्रेस, सुधर्मा, अहमै.रोड़, जयपुर एवं सुधर्मा-11, लालकला शोपिंग सेंटर, अहं कर्ड, जयपुर से मुद्रित एवं